



سوال

(215) قربانی کے متعلق حدیث کی تحقیق

جواب

السلام علیکم ورحمة اللہ وبرکاتہ

حدیث بر عمل کیا جائے یا نہیں؟ اور یہ حدیث کیسی ہے؟ عن ابی عمر قال کان ینکرہ رسول اللہ صلی اللہ علیہ وسلم من الشاة سبعا المرارة والمثانة والحیة والذکر والاشیین والغدة والدم وكان احب الشاة الیہ مقدمها وراہ الطبرانی فی الاول وراوہ الیہسقی فی السنن مرسلان مجاہد ورواہ ابن عدی والیہسقی عن عائشہ وابن عباس

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ حدیث سند ضعیف ہے۔ علامہ عبدالرؤف المناوی لکھتے ہیں: فی سندہ یحییٰ الحمانی وهو ضعیف الجامع الازہر اور حدیث میں کراہت سے وارد کراہت طبعی ہے نہ کراہت شرعی ہے۔ علامہ عزیزی السراج المنیر شرح الجامع الصغیر میں لکھتے ہیں: وكان ینکرہ من الشاة سبعا: ای کالک سبع مع کونها علا لالان الطبع السليم یافنا ویس کل حلال تطیب النفس اکلہ انتہی اور علامہ حنفی اس کے حاشیہ میں لکھتے ہیں: والدم آی غیر المسفوح فحرام والكلام فی الحلال الذی تافہ النفس انتہی

شرعا ماکول اللحم جانور کے تمام اجزاء حلال ہیں اور ان کی حلت میں کوئی شبہ نہیں۔ اگر کسی کی طبیعت ماکول اللحم جانور کے اس حصہ کو جو یول و براز وغیرہ سے متصل ہو اور اس کا منبع و مخرج ہو کراہت کی بنا پر نہ کھائے تو وہ چیز شرعا مکروہ نہیں ہو جائے گی جیسے گوہ شرعا حلال ہے لیکن آں حضرت ﷺ نے طبعی کراہت یک بنا پر نہیں کھایا واللہ اعلم

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 2 - کتاب الأضاحی والذبائح

صفحہ نمبر 416



محدث فتویٰ